



גאווערנער קעטי האקול

אויף תיכף ארויסצוגעבן: 2/2/2023

גאווערנער האקול מוטיגט ניו יארקער זיך צו גרייטן פאר געפארפולע קאלטע טעמפעראטורן און עקסטערעם קאלטע ווינטן דעם סוף וואך

טעמפעראטורן ביז אזוי נידעריג ווי 15 גראד אונטער זעראו און קעלט פון די ווינטן אזוי נידעריג ווי 25 ביז 50 גראד אונטער זעראו ערווארטעט שפעט פרייטאג צונאכטס ביז שבת פאר רוב ראיאנען אריבער די סטעיט

עקסטערעם קאלטע וועטער ברענגט העכערע סכנה פון ווערן אפגעקילט און פון שאדן צו איברים פון די קעלט; ניו יארקער אין באטראפענע ערטער געמוטיגט צו באגרעניצן צייט אינדרויסן

גאווערנער האקול מוטיגט ניו יארקער צו זיין פארזיכטיג ביים נוצן רוקעדיגע הייצונג אויוונס אינעווייניג און אנדערע אלטערנאטיווע הייצונג מיטלען

גאווערנער קעטי האקול האט היינט געמוטיגט ניו יארקער זיך צו צוגרייטן פאר געפארפולע קאלטע טעמפעראטורן און קאלטע ווינטן אנגעהויבן פון פרייטאג אדורך שבת. רוב ראיאנען פון די סטעיט, אריינרעכענענדיג מערב און צענטראל ניו יארק, פינגער לעיקס, די סאוטערן טיער, די מאהאק וואלי, נארט קאנטרי, הויפטשטאט ראיאן און מייד-האדסאן זענען ערווארטעט צו זעהן טעמפעראטורן אזוי נידעריג ווי 15 גראד אונטער זעראו און קאלטע ווינטן ביז אזוי נידעריג ווי 25 ביז 50 גראד אונטער זעראו פאר א צייט אפשניט וואס וועט דויערן כמעט 48 שעה. די עקסטערעם קאלטע וועטערן ברענגען מיט זיך א העכערע סכנה פון פארפרוירן ווערן (הייפאטערמיע) און פון שאדן צו די איברים פון די פראסט (פראסטבייט), און אלטערנאטיווע הייצונג מיטלען, ווי רוקעדיגע הייצונג אויוונס און מעבל וואס פארברענט ברענשטאף, ברענגען א סכנה פון פייער און פון קארבאן מאנאקסייד פארגיפט'יגונג.

"ניו יארקער ארום די סטעיט וועלן זעהן געפארפולע קאלטע טעמפעראטורן און לעבנ'ס סכנות'דיגע קאלטע ווינטן דעם סוף וואך", האט גאווערנער האקול געזאגט. "יעצט איז די צייט זיך צו גרייטן: פלאנירט פון פאראויס צו באגרעניצן די צייט וואס איר פארברענגט אינדרויסן דעם סוף וואך און ווייסט וואו צו טרעפן שוץ. נעמט אלע נויטיגע באווארענונגען צו זיכער מאכן אז אייער היים איז זיכערערהייט אנגעהייצט און זייט פארזיכטיג אויב איר פלאנירט צו נוצן אן אלטערנאטיווע הייצונג מיטל ווי א הייצונג אויוון."

ניו יארק סטעיט דיוויזיע פון היימלאנד זיכערהייט און עמערדזשענסי סערוויסעס (Division of Homeland Security and Emergency Services) קאמישאנער, דזשעקי ברעי, האט געזאגט, "עקסטערעם קאלטע טעמפעראטורן וועלן זיך אנהויבן דאנערשטאג אוונט און אנהאלטן פאר בערך צוויי טעג. טעמפעראטורן אונטער זעראו און קאלטע ווינטן קענען שטעלן א סכנה פון שאדן פון די קעלט אויף נישט איבערגעדעקטע הויט אין בלויז 10 מינוט און אויך פון ווערן פארפרוירן. טוט אן עטליכע שיכטן און באגרעניצט די צייט וואס איר זענט אינדרויסן דעם סוף וואך. מאכט זיכער אז אייערע היימער און קארן

זענען גרייט פאר די קאלטע וועטער און האלט אן אויג אויף אייערע שוואכערע שכנים און באליבטע בשעת'ן בלייבן ווארעם."

לויט די נאציאנאלע וועטער סערוויס (National Weather Service, NWS) איז קאלטע לופט פון די ארקטיק ערווארטעט זיך צו רוקן אריבער די סטעיט אנגעהויבן פון שפעט דאנערשטאג און אדורך שבת, מיט די מעגליכקייט צו ברענגען די קעלטסטע ווינטן אין כמעט 30 יאר צו געוויסע לאקאציעס אריינרעכענענדיג די נארט קאנטרי. די NWS זאגט פאר אז עס וועט זיין א צייט אפשניט פון כמעט 48 שעה ווען די טעמפעראטורן צוליב די ווינטן וועלן זיין נידעריגער פון 15 גראד אונטער זעראו אנגעהויבן פון שפעט פרייטאג צונאכטס און פארזעצנדיג אריבער שבת. די קעלטסטע וועטערן זענען ערווארטעט פרייטאג צונאכטס און די פרייע שבת צופרי שעה'ן מיט טעמפעראטורן פון די קאלטע ווינטן פאלנדיג ביז אזוי נידעריג ווי 50 גראד אונטער זעראו אין געוויסע ערטער. די וועטער דארף זיך צו פארבעסערן זונטאג מיט די טעמפעראטורן זיך אנווארעמענדיג צו די געווענטליכע שטאפלען אנהויב קומענדיגע וואך.

ווארענונגען, וואטשעס און אדווייזאריס איבער קאלטע ווינטן זענען אין קראפט אין ראיאנען אריבער די סטעיט אנגעהויבן פון שפעט דאנערשטאג אריבער שבת. א שנעלע בלוץ פון שווערע און בלאזנדע שניי איז ערווארטעט צו אנברענגען סכנות'דיגע רייזע אומשטענדן דאנערשטאג אונט אין געגנטער וועלכע גרעניצן זיך מיט לעיק ערי און לעיק אַנטאַריאָ.

פאר א פולע ליסטע פון וועטער וואַטשעס, ווארענונגען און אדווייזאריס אריבער ניו יארק, באזוכט די [נאציאנאלע וועטער סערוויס'ס וועבזייטל](#).

זיכערהייט עצות

פארפרינע איברים (פראַסטבייט)

- צו פארמיידן פראַסטבייט, בלייבט אינעווייניג ווען עס איז זייער קאלט.
- אויב איר מוזט ארויסגיין, פרובירט זיך צוצודעקן יעדן טייל פון אייער קערפער: אויערן, נאז, פינגער פון די הענט און די פיס, א.א.וו. 'מיטענס' (הענטשעך אן באזונדערע פינגערלעך) זענען בעסער ווי געווענטליכע הענטשעך. האלט אייער הויט טרוקן און שטייט אוועק פון די ווינט ווען מעגליך.
- טרינקט אסאך פליסיגקייטן וויבאלד טרונקען גענוג וואסער פארגרעסערט די מאס פון די בלוט, און דאס העלפט פארמיידן פראַסטבייט. פארמיידט קעפין, אלקאהאלישע געטראנקן און ציגארעטן — קעפין ציהט איין די בלוט-אדערן און פארמיידט די דרויסנדיגע איברים פון די קערפער פון אנגעווארעמט ווערן, אלקאהאל רעדוצירט דאס טרייסלען פון קעלט וואס העלפט אייך האלטן ווארעם, און ציגארעטן שטעלן אפ די בלוט פלוס צו אייערע הענט.
- אויב פארדעכטיגט איר אז איר באקומט פראַסטבייט, דאן זאלט איר נישט רייבן אדער מאסאזשירן די קאלטע איברים ביז איר קענט אריינגיין אינעווייניג. טרונקט ווארעמע פליסיגקייטן, טוט אן באזונדערע שיכטן פון קליידונג און דאכענעס און נעמט אראפ רינגלעך, זייגערלעך און סיי וועלכע זאכן וואס זענען צוגעדרוקט צו די הויט.
- ווען איר קומט אן אינעווייניג, גייט נישט אויף א פיס מיט פראַסטבייט — איז קענט זיך נאך מער שעדיגן. גייט אריין אין א ווארעמע (נישט הייסע) וואנע און וויקלט איין די פנים און אויערן אין א פייכטע, ווארעמע (נישט הייסע) האנטוך.
- גייט נישט נעבן א הייסע גאז אדער הייצונג אויוון און נוצט נישט א היטינג פעד, א הייסע וואסער באטל אדער א העיר דרייער. איר קענט זיך אפבריען נאך איידער איר הויבט צוריק אן צו שפירן.
- הויט וואס באקומט פראַסטבייט וועט ווערן רויט און אויפגעשוואלן און עס וועט פילן ווי עס ברענט. איר קענט מעגליך באקומען אייטער בלאזן. ברעכט נישט די בלאזן. עס קען איבערלאזן א צייכן.

- אויב אייער הויט ווערט בלוי אדער גרוי, זייער געשוואלען, אויפגעבלאזן אדער פילט פארהארטעוועט און געלעמט אפילו אונטער די אויבערפלאך, גייט זאפארט צו א שפיטאל.

פארפרוירן ווערן (הייפאָטערמיע)

- הייפאָטערמיע קומט פון זיין אויסגעשטעלט פאר לאנג צו קאלטע טעמפעראטורן, באזונדערס אין קינדער און עלטערע מענטשן.
- זייט פארזיכטיג פאר די פאלגנדע סימפטאמען: נישט קענען זיך קאנצענטרירן, שוואכע קאארדינאציע, שטאטערן, שלעפערדיגקייט, אויסגעשעפטקייט, און/אדער טרייסלען וואס איר קענט נישט קאנטראלירן און דערנאך א פלוצימדיגע אויפהער זיך צו טרייסלען.
- אויב א מענטשן'ס קערפערליכע טעמפעראטור פאלט אונטער 95 גראד פארענהייט, ווענדט זיך זאפארט פאר עמערדזשענסי מעדיצינישע הילף.
- נעמט אראפ נאסע קליידונג, וויקלט איין דעם מענטש אין ווארעמע דעקעס, און גיבט ווארעמע געטראנקן אן אלקאהאל אדער קעפין ביז הילף קומט אן.

באשיצן וואסער רערן

פארמיידט זיך די איבערקערעניש און עגמת נפש פון פארפרוירענע וואסער רערן, באשיצט אייער היים, אפארטמענט אדער ביזנעס דורכן אונטערנעמען די פאלגנדע שריט:

- ווען עס איז קאלט, לאזט קאלטע און הייסע וואסער טראפן דורכאויס די נאכט פון א קראן אויף א דרויסנדיגע וואנט. עפענט די טירן פון שענקלעך צו לאזן מער הייצונג אריין צו די אינסולירטע רערן אונטער א סינק אדער עפליענס נעבן אן אינדרויסנדע וואנט. מאכט זיכער אז די הייצונג בלייבט אנגעצינדן און איז אנגעשטעלט אויף נישט ווייניגער פון 55 גראד.
- אויב פלאנירט איר צו זיין אוועק פונדערהיים, זעהט אז עמיצער זאל אריינקוקן אויף אייער הויז טעגליך און זיכער מאכן אז די הייצונג איז נאך אנגעצינדן צו פארמיידן פון די רערן צו פארפרוירן ווערן, אדער לאזט די רערן אויסרינען און פארמאכט די וואסער סיסטעם (חוץ פון די אינעווייניגע ספרינקלער סיסטעמען).
- אויב רערן ווערן פארפרוירן, מאכט זיכער אז איר און אייער פאמיליע ווייסן וויאזוי אויסצולעשן די וואסער אין פאל וואס רערן פלאצן. אפשטעלן די פלוס פון וואסער מינימיזירט די שאדן צו אייער היים.
- פרובירט קיינמאל נישט צו אויפלאזן א רער מיט אן אפענע פלאם אדער א פאקל.
- זייט שטענדיג פארזיכטיג פון מעגליכע עלעקטרישע שאקס אין און ארום וואסער פאָדלס.
- רופט א פלאמבער און פארבינדט אייך מיט אייער אינשורענס אגענט.

זייט פארזיכערט פון פייער

הייצונג עקוויפמענט זענען פון די הויפט אורזאכן פון היים פייערס איבערן לאנד און אין ניו יארק סטעיט. נעמט א פאר איינפאכע טריט צו באדייטנד רעדוצירן די מעגליכקייט פון מיטמאכן א הייצונג-פארבינדענע פייער. אפגעזעהן פון ווי פארזיכטיג איר זענט מיט היים הייצונג, זאלן איר און אייער פאמיליע זיין גרייט אין פאל וואס עס מאכט זיך א פייער:

- קויפט און האלט אויף פארזיכטיגעהייט א רויך און קארבאן מאנאקסייד אלארמס פון א הויכע קוואליטעט.
- אינספעקטירט אייער היים צו עלימינירן אדער קאנטראלירן פייער געפארן.
- אינסטאלירט צום ווייניגסטנס 5-פונטיגע A-B-C סארט פייער עקסטינגווישערס אין די הויז און לערנט אויס אייערע פאמיליע מיטגלידער וויאזוי זיך צו באנוצן מיט זיי.
- שטעלט אויס א גוט פלאנירטע אנטלויפונג וועג מיט די גאנצע פאמיליע.

- מאכט פייער דרילס ביז אלע פאמיליע מיטגלידער זענען גרונטליך באקאנט מיט די פלאן.
- אויב האט איר אן עלטערע היים, זעט צו האבן די דראטן באקוקט דורך א קוואליפיצירטע עלעקטרישען זיכער צו מאכן עס קומט נאך די היינטיגע געביידע רעגולאציעס.
- זעהט אויסצורוימען און אינספעקטירן אייער קווימען און פייערפלעיס יערליך פאר אנזאמלונג פון קריאָאָטֶס כעמיקאלן, שפאלטענעס, ברעקלנדע ציגל אדער ליים און סיי עפעס אנדערש וואס קען פארשטעלן.
- האלט סטאַרעדזש ערטער ריין און מסודר.
- האלט פירהאנגען, האנטוכער און טאפ-האלטערס אוועק פון הייסע אויבערפלאכן.
- לייגט אוועק רייניגונג כעמיקאלן וועלכע צולאזן כעמיקאלן אדער וועלכע כאפן גרינג פייער ווייט פון היץ. האלט קיינמאל נישט קיין גאז אין די הויז.
- אינספעקטירט עקסטענשען קאַרדס פאר אויסגעדריבלטע אדער אויפגעפענטע דראטן אדער לויזע פלאַגס.

האלט אויף און אינספעקטירט היים הייצונג מעבל

דורכן אויפהאלטן און יערליך אינספעקטירן די הייצונג פאָמפּס, פוירנעסעס, ספעיס היטערס, האלץ און קויל אויוונס, פייערפלעיסעס, קווימענעס און קווימען באהעפטונגען דורך קוואליפיצירטע ספעציאליסטן קען מען אפהאלטן פייערס און ראטעווען לעבנס. פאלגט נאך די פאבריצירער'ס אנווייזונגען פאר אינסטאלאציע, אויסלופטערן, ברענשטאף, אויסהאלטן און אויפפאסן און פארריכטן. קוקט איבער די אנווייזונגען ביכל זיכער צו מאכן אז איר געדענקט די אפעריראציע און זיכערהייט אייגנשאפטן.

- **ספעיס היטערס** - האלט ספעיס היטערס צום ווייניגסטנס 3 פיס אוועק פון מעבל, פענסטער צודעקן, בעט געוואנט, קליידונג, טעפעכער, און אנדערע מאטעריאלן וואס קענען כאפן פייער. פארמיידט דאס באניץ פון עקסטענשען קאַרדס מיט עלעקטרישע הייצונגען. לעשט אייביג אויס ספעיס היטערס בעפארן איבערלאזן דעם צימער אדער גיין שלאפן.
- **ברענשטאף-ברענענדע מעבל** - אינספעקטירט די וועג וויאזוי צו אויסלעשן און די קנויט צו זעהן אז עס ארבעט גוט. פילט אן דעם טאנק מיט פרישע ברענשטאף. לאזט דעם הייצער זיך אפקילן בעפאר איר פילט אן נאכאמאל מיט ברענשטאף. צולייגן ברענשטאף צו א הייסע הייצער קען אנצינדן א סכנות'דיגע פייער.
- **האלץ-ברענענדע מעבל און פייערפלעיסעס** - פארברענט נישט קיין מיסט אין די האלץ-הייצונג-אוייוון אדער פייערפלעיס. ברענט נאר גוט אויסגעטרוקנטע און באהאנדלטע הארטע האלץ. מאכט זיכער אז דער פייער וואס איר צינדט איז צוגעפאסט צו אייער פייערפלעיס אדער אויוון. לאדנט עס נישט אן איבער די מאס. מאכט זיכער אז אלע האלץ-הייצונג-אוייווענעס זענען לכל הפחות 36 אינטשעס אוועק פון דער וואנט. האלטס אנצינדליכע מאטעריאלן ווייט אוועק פון דעם פייערפלעיס, אויוון און קווימען. האלטס ריין דער שטח ארום. ניצט שטענדיג א פייערפלעיס סקרין אפצוהאלטן פינקען פון פארלאזן דעם פייערפלעיס און אנהויבן א פייער. לאזט נישט קיינמאל קיין פייער אן קיין אויפזיכט.
- **קווימענעס** - אנגעזאמלטע קריאָאָטֶס איז די הויפט אורזאך פון קווימען פייערס. א קווימען וואס איז אומריין, פארשטעלט אדער צעפאלן און אומפארראכטן קען אפהאלטן די פאסיג אויסלופטערונג פון די רויך אויבן אין דעם קומען און קען גורם זיין א קווימען פייער. די מערהייט פון הויז פייערס וואס קומען פון קווימען זענען פארמיידליך. א יערליכע אינספעקציע דורך א קוואליפיצירט קווימען אויסקערער קען העלפן פארמיידן א פייער אדער קארבאן מאנאקסייד פארגיפטיגונג.
- **אש** - האלט האלץ-הייצונג-אוייווענעס און פייערפלעיסעס ריין פון אנגעזאמלטע אש. אנגעזאמלטע אש קען אפהאלטן פאסיגע לופט פארשפרייטונג וואס איז נויטיג פאר ברענען. ביים אוועקנעמען די אש, ניצט א מעטאלישע שאכטל מיט א גוט צוגעפאסטע צודעק. לייגט שטענדיג די אש אין אן

אינדוריסנדע לאקאציע אוועק פון געביידעס. אש וואס זעט אויס צו זיין אפגעקילט קען נאך האבן אין זיך ברענענדיגע קוילן וואס קענען אנצינדן א פייער.

קארבאן מאנאקסייד

- קארבאן מאנאקסייד ווערט פראדוצירט וואו אימער עס ווערט פארברענט ברענשטאף און עס איז די הויפט אורזאך פון פארגיפטיגונג טויטפעלער אין די פאראייניגטע שטאטן.
- קארבאן מאנאקסייד איז א טויטליכע גאז וואס האט נישט קיין שמעק אדער טעם און קען נישט געזעהן ווערן, און די איינציגסטע זיכערע וועג עס צו אויפכאפן איז מיט א קארבאן מאנאקסייד אלארם.
- קארבאן מאנאקסייד אלארמס קענען קאסטן פון 20 ביז 50 דאלאר, געוואנדן אויף צוגעלייגטע אייגנשאפטן וואס עס האט.
- סימפטאמען פון קארבאן מאנאקסייד פארגיפטיגונג רעכענען אריין שלעפערדיגקייט, קאפ ווייטאג און שווינדלען.
- אויב פארדעכטיגט איר קארבאן מאנאקסייד פארגיפטיגונג, לופטערט גוט אויס דעם ארט און גייט צו א שפיטאל.

אנדערע הייצונג זיכערהייט עצות

- מאכט זיכער אז קוימענעס און ווענטס ווערן באקוקט עס זאל נישט זיין פארשטעלט, פארזשאווערט אדער לויז באהאפטן.
- עפנט אינגאנצן די רוען-פאנגער ווען איר נוצט דעם פייערפלעיס.
- נוצט די פאסיגע ברענשטאף אין ספעיס היטערס.
- פארברענט קיינמאל נישט קיין קויל אדער בארבעקיו גריל אינעווייניג אין א הויז אדער אין א פארמאכטע ארט.
- נוצט קיינמאל נישט קיין רוקעדיגע ברענשטאף-ברענענדע קעמפינג עקוויפמענט אינעווייניג אין א הויז, גאראדזש אדער קאר.
- לאזט נישט קיינמאל קיין קאר לויפן אין א באהאפטענע גאראדזש, אפילו אויב דער גאראדזש טיר איז אפן.
- נוצט קיינמאל נישט קיינע אומאויסגעלופטערטע ברענשטאף-ברענענדע מעבל אין סיי וואספארא צימער וואו מענטשן שלאפן.
- ניצט קיינמאל נישט די גאז אין די קיך צו אנהייצן א הויז.
- לאזט קיינמאל נישט לויפן א גאזאלין-געטריבענע דזשענעריטער אין א גאראדזש, בעיסמענט, אדער נעבן סיי וועלכע איבערהאנג אויף דער הויז. האלט עס פונדערווייטנס.

די ניו יארק אפיס פון סטעיט פארקס, פארוויילונג און היסטאריע אפהיטונג (Office of State Parks, Recreation and Historic Preservation) ווארנט באזיכער צו איבערקוקן די סטאטוס פון די [פלאץ](#) וואו זיי ווילן באזוכן און זיך אנצוטהן פאסיג פאר עקסטרעמע וועטערס. אין קאלטע טעמפעראטורן הויבט אייער קערפער אן צו פארלירן היץ שנעלער פון וויפיל עס ווערט פראדוצירט, א זאך וואס קען פאראורזאכן ערנסטע געזונטהייט פראבלעמען.

נישט קיין חילוק צו איר גייט הייקינג, פארן אויף א סנאָומאָוביל, שניי שייך, קראָס קאָנטרי סקי אדער סתם שפאצירן — טוט זיך אן עטליכע שיכטן צו באשיצן אייער קערפער. פראָסטבייט קען דראסטיש פארקלענערט ווערן ווען די ריכטיגע קליידער פאר אינדוריסן ווערן געטראגן. די OPRHP ווארנט שטארק קעגן אנטוהן סיי וועלכע שיכט פון קאטאן, ווייל עס לופטערט נישט אויס פייכטקייט וואס קומט פון שווייס און עס ווערט פארפרוירן ווען עס ווערט נאס. מיר רעקאמענדירן קליידער פון געמישטע פאליעסטער, זיידן

אדער אנדערע סינטעטישע סחורות וועלכע לופטערן אויס פייכטקייט אוועק פון די הויט. פעל, וואל אדער פאליעסטער זענען די בעסטע אויסוואהלן. עטליכע דינע לויזע שיכטן זענען בעסער פון איין דיקע שיכט. טראגט א הוט. 'מיטענס' (הענטשעך אן באזונדערע פינגערלעך) זענען בעסער ווי געווענטליכע הענטשעך.

פאר מענטשן וועלכע פארן אויף א סנאָמאָביל זאל אייער דרויסנדיגע שיכט זיין באשיצט פון ווינט און וואסער. אקריליק אדער סינטעטישע מאטעריאלן זענען די מערסטע פאפולערע סחורות. אויב פלאנירט איר צו פארן נעבן אדער אויף אייז, טראגט אן אנצוג וואס איז אויסגעשטאט מיט באשטעטיגטע שווימען מעגליכקייטן. טראגט באשטעטיגטע העלמעטס, פנים מאסקעס, פארמאכטע גלעזער, סחורה'נע פנים צודעקן און הענטשן.

פאר אייער פיס, אויך, טוט קיינמאל נישט אן זאקן פון קאטאן און ברענגט נאך א פאר אין פאל וואס איר וועט דאס דארפן. גוטע שטיוול וועלן האלטן אייערע פיס ווארעם, באקוועם און באשיצט פון וואסער. די בעסטע מאטעריאל איז א געמיש פון ראבער, די אונטן זאל זיין באשיצט פון וואסער און א גוטע סאָול וואס זאל נישט גליטשן און א פלאסטישע אדער סינטעטישע זייטן גענוג הויך צו ארויסהאלטן שניי. וועהלט אויס שטיוול וואס זענען גוט צוגעפאסט און וואס זענען באקוועם פאר א לאנגע טאג. אויב זיי זענען צו ענג, קען עס אפשטעלן די בלוט פלוס און אייערע פיס וועלן קאלט ווערן. מער אינפארמאציע איבער פארן זיכערעהייט אויף סנאָמאָבילס איז פארעפנטליכט [דא](#).

###

נאך נייעס איז דא צו לייענען ביי www.governor.ny.gov
ניו יארק סטעיט | עקזעקיוטיוו קאמער | press.office@exec.ny.gov | 518.474.8418

[זיך ארויסשרייבן](#)